

မြေခင်းစာပေ

လှုပ်ပန်းအိမ်



မြေပဲခင်းစောင့်တဲ့ ည

"မရဘူး ပြောကို ပြောရမယ် ဒီကိစ္စ ဒီတိုင်းထားရင် စာဖတ်သူတွေ ရီရတော့မှာ မဟုတ်ဘူး တစ်ခါလာလည်း ခြောက်နေတာချည်းပဲ တစ်ခါ တလေ ချောက်ချောက်ချားချား တဟားဟား ဖြစ်အောင် ပြောမှ ကို ဖြစ်တော့မယ် ဒီနေ့တော့ သူတို့ ရဲ့ မန်ကျည်းပင်အောက်က အရိုးတိုက်ပွဲကို ပြောမယ်ဗျို့"

ကျွန်ုပ် လျှပ်ပန်းအိမ် တစ်ယောက် စာဖတ်သူတွေ အတွက် သရဲဟာ သလေးတစ်ပုဒ် ကိုရေးပေးလိုက်ပြီ။ မယုံရင်တော့ ပုံပြင်မှတ်ပေါ့ ဟက်လား။ ဖြစ်ပုံက အဲဒီလိုဗျ။

ကျုပ်တို့ ရွာလေးက အရမ်း အေးချမ်းတာဗျ။ အေးချမ်းဆို မိုးရွာတဲ့ ရာသီလောက်ပေါ့ဗျ။ ဒါမှ မဟုတ်လည်း ဆောင်းရာသီရယ်ပေါ့။ မြေဆို တာကလည်း မရှားဘူး။ ခုခေတ်က တစ်ပေပတ်လည်ကို တစ်သိန်းခေါ် လိုခေါ်နဲ့ အတော် လောဘ ရမ္မက်တွေကြီး ကြတာဗျ။ ကျုပ်ရွာ မှာ တော့ ဘယ်နေရာ လက်ညှိုးထိုးထိုး အပိုင်တွေချည်းရယ်။ သူများ ဟာတွေ ပြောပါတယ်။ အဲဒီလိုပြောလို့ အထင်မသေးသွားနဲ့ ။ ကျုပ်ကမြေပဲခင်း အကြီးစား ကြီးပိုင်တယ် ဆိုတာ ခင်များ တို့ မသိကြဘူးမလား။ ပြောမယ်လေပြောမယ်။ ရွာအပြင်ဘက် သီချိုင်းကုန်း အကျော်မှာ ကျုပ်ပိုင်တဲ့

မြေပဲခင်း အကြီးစား ကြီးတစ်ခု ရှိတယ်။ မြေပဲခင်းဆိုတော့ကာ မြေပဲ
တွေ ရှိတာပေါ့ဗျ။ ဟဲဟဲ သင်္ချိုင်းအကျော် ဆိုတော့ ပိုင်ရှင်မဲ့တုန်း ကျုပ်
က ဦးပြီး ယာစိုက်တာ။ ခုမြေပဲတွေ စိုက်ထားလေရဲ့ ။ မိုးအကုန်
ဆောင်းလည်း ဝင် လာပြီဆိုတော့ ကျုပ်တို့ မြေပဲ သိမ်းရတော့မယ်လေ။
အဲဒီကိုမရောက်ခင် ကျုပ်တို့ ဖြတ်ကျော်ရမယ့် အဓိက ရန်သူတော်ကြီး
တွေ ရှိတယ်။ ရန်သူဆိုလို့ နေထူးနိုင်ကားထဲက ဗီလိန် တွေကိုပြောတာ
မဟုတ်ဘူး နော်။ ဘာတွေလဲ ဆိုတော့ အဲဒါတွေက ယောက်ျားကြီးသုံးဖ
က်စာ လောက်ကြီးတဲ့ သရဲခြောက် မန်ကျည်းပင်ကြီးရယ် တစ်ရွာလုံး ဖိ
မ့်ဖိမ့်တုန်အောင် ကြောက်တဲ့ ရွာပြင် သင်္ချိုင်းကုန်းကြီးပဲလေ။ ကဲ ဒီ
လောက်ဆို ကျုပ်တို့ ဇာတ်လမ်းလေး စလို့ ရပြီ။

"ဟေ့ကောင် ... တင့်ထွဋ် နက်ဖြန် မြေပဲကောက်လိုက်မလား ညအိ
ပ်လေကွာ"

ကျုပ်က ငယ်ပေါင်းကြီး တင့်ထွဋ် ကိုစကားစတော့

"ဟ ... ကြာသလားလို့ တစ်နှစ်တစ်ခါ ... တို့ လူပျိုဘဝကို အဓိပ္ပာယ်
ရှိရှိ ကဲရမယ့်အချိန်ပဲဟ ... ဟေဟေ့"

သူက ဒီလို ပြန်ဖြေတော့ ကျုပ် အားတက်ရတယ်။

"အေးလေ... အရက် အဝတိုက်မယ် ကာလသား ဟင်းလေးနဲ့ ကွာ"

"နှိပ်ဟ... ဟိုကောင် စိုးမိုး... တို့ မင်းနောင်တို့ ကို ခေါ်မယ်မလား"

"ခေါ်မှာ ပေါ့... အဲဒီအငတ်အိုးဒေ အရက်တိုက်ရင် ငရဲခေါ်လည်း လို
က်ကြမှာ "

"အေးပ ... ဒါဆို ငါချိန်းထားလိုက်မယ် မင်းယာခင်းမို့နော်"

တင့်ထွဋ်က ကျုပ်ယာခင်းမို့ လိုက်ပေးချင်တဲ့ သဘောနဲ့ ပြောတယ်

လေ။ ဘယ်ရမလဲ ဒီလို အတွင်းသိ အဆင်းသိကောင်တွေရဲ့ အကွက်
တေ။ ဒီတော့ ကျုပ်ကလည်း

"ဟေ့ကောင် ... ဒဒေါင်းဇား ခွေးစကား မပြောနဲ့ အရက်သောက်ချင်
ရင် သောက်ချင်တယ်ပေါ့ ... မင်းဝန်ခံလိုက်"

ကျုပ်နည်းနည်း ငေါက်လိုက်မှ တင့်ထွဋ် ဟိ ခနဲရယ်ရင်း ငြိမ်ကျ
သွားလေတော့တယ်။

ဒီလိုနဲ့ ကျုပ်တို့ မြေပဲ ခင်းက အတွေ့အကြုံလေး ဖြစ်လာတယ် ဆိုပါ
တော့ဗျာ။
